



**IL-KNISJA F'MALTA**

**UFFIĊĠJU KOMUNIKAZZJONI**  
Arċidjoċesi ta' Malta

13 ta' Lulju 2017  
54/2017

## **IL-KNISJA TTENNI L-IMPENN TAGĦHA FAVUR ŻWIEĠ BEJN RAĠEL U MARA**

Il-Parlament Malti lbieraħ approva l-Att tal-2017 li jemenda l-Att dwar iż-Żwieġ u Liġijiet oħrajn. Din il-liġi tiegħu t-tifsira taż-żwieġ u tapplikaha wkoll għal relazzjonijiet bejn persuni tal-istess sess.

Minkejja dak li tgħid il-liġi, li tqis l-istess dak li mhuwiex l-istess, iż-żwieġ jibqa' dejjem ir-rabta esklussiva bejn raġel u mara, li hu miftuħ għat-tnissil tal-ulied. Iż-żwieġ bejn raġel u mara hu l-mudell li dejjem ħaddnet l-umanità u mhux biss il-viżjoni Nisranija taż-żwieġ.

Billi tintroduci kuncett newtrali taż-żwieġ ċivili miftuħ għal kull tip ta' koppja, il-liġi twarrab id-differenza u r-reċiproċità naturali bejn raġel u mara. Bit-tneħħija ta' din id-differenza, tqacċtet il-baži antropoloġika tal-familja. Is-soċjetà tiftaqar meta, flok taċċetta d-diversità, timponi uniformità fil-mod kif ikunu espressi r-relazzjonijiet.

Fl-istess waqt, il-Knisja tirrispetta bis-sħiħ id-dinjità ta' kull persuna, ikunu xi jkunu l-għażliet li tagħmel f'ħajjitha u r-relazzjonijiet li tħaddan. Għall-Knisja, kull persuna hi għażiża u tibqa' għażiża għax hija maħluqa xbieha ta' Alla. Il-Knisja impenjata wkoll li tibqa' tilqa' fi ħdanha, takkumpanja u tgħin lil dawk il-persuni li jagħzlu li jgħixu l-ħajja affettiva tagħhom f'kundest differenti minn dak taż-żwieġ Nisrani.

Il-Knisja tittama li din il-liġi ma tkunx segwita b'miżuri oħra li jnaqqsu mid-dinjità tal-ulied, bħal pereżempju l-kiri tal-ġuf (*surrogacy*) u d-donazzjoni tal-gameti (*gamete donation*). Il-Knisja tappella lis-soċjetà biex tibqa' tagħraf li l-ulied huma don li għandu jkollhom dejjem l-ambjent adattat fejn jitnisslu, jitwiellu u jikbru b'mod seren u b'ħafna mħabba, u li l-vuċi tagħhom tinstema' b'mod qawwi fis-soċjetà Maltija.

Quddiem din ir-realtà, il-Knisja, kif għamlet dejjem, bl-Evangeliu ta' Sidna Ġesù Kristu f'idejha, se tkompli taħdem biex jissaħħu ż-żwieġijiet u l-familji f'pajjiżna, u tibqa' turi l-apprezzament lejn tant ommijiet u missirijiet li qed jithabtu biex jgħixu b'fedeltà l-missjoni insostitwibbli tagħhom u jiddedikaw ħajjithom għal uliedhom.

✠ **Charles J. Scicluna**  
Arċisqof ta' Malta

✠ **Mario Grech**  
Isqof ta' Għawdex